
IslaqmhHOouse.... 


Ninu ohun ti o yẹ ki Musulumi o mọ nipa adua ni wipe, awọn 
nkankan n bẹ ti o maa n jẹ ki Ọlọhun dahun si ibeere wa, bẹẹni awọn 
nkankan nbẹ ti o maa n se okunfa ki adua ki o ma gba, eleyi ni apa 
kan ninu awọn eniyan ko mọ, ti o fi jẹ wipe wọn ko ri amin wipe 
Ọlọhun n gba adua wọn. Otitọ ni wipe Ọlọhun setan lati gbọ ati lati 
gba adua ti awa ẹda ba n se, gẹgẹ bi Alukurani se fi idi rẹ mulẹ, ti 
ojisẹ Ọlọhun anabi Muhammad (ki ikẹ ati alaafia Ọlọhun o maa ba a) 
naa si se alaye rẹ. Bẹẹni, sugbọn lẹyin ti a ba se awọn ohun ti o yẹ ki 
a se, ti a si jina si ohun ti ko yẹ ki a se. Idi niyi ti o fi jẹ pe idahun si 
ibeere wipe: kinni o maa n jẹ okunfa gbigba adua? ni a o mu ẹnu ba 
ninu iwe yi. 


Awọn ohun ti o njẹ ki adua o gba 


Ninu amin ifẹ Ọlọhun ati ojisẹ rẹ fun awa ẹda ni wipe wọn se 
ẹkunrẹrẹ alaye fun wa nipa awọn ohun ti o le mu ki Ọlọhun gba adua 
wa , ti ohun ti a nfẹ yoo fi to wa lọwọ. Ninu rẹ ni: 


1- Kiani ikhlas fun Ọlọhun. Itumọ rẹ ni pe: ki o jẹ wipe oju 
rere Ọlọhun nikan ni a nwa, Oun nikan si ni a gba wipe o 
le se ohun ti a nfẹ, ko tun gbọdọ si nkankan ni kọrọ tabi 
gbangba ti a tun gbọdọ maa reti oore lọdọ rẹ yatọ si 
Ọlọhun Ọba wa Allah, bi o se le wu ki nkan naa ki o tobi 
to, yala Anabi ni, tabi malaika, tabi alijanu, tabi wolii kan, 
tabi baba ati iya wa, tabi alfa, tabi ọga wa. 


9- Ki a pa ofin Ọlọhun mọ, pẹlu ki a maa se ohun ti o fẹ ki a 
maa se ninu awọn ijọsin, yala eyiti o jẹ ọranyan, tabi eyi ti 
o je asegbọrẹ ti kii se ọranyan. Ọlọhun fi eyi se majẹmu 

nigbati O n se adehun wipe Oun setan lati dahun si ibeere 
wa: 


I sosisalá Code Jl plall seo Cssl cu ji ui ie cgabe. lu 15) 
(oô n egbo pes 


Itumọ rẹ ni pe : (Nigbati awọn ẹrusin Mi ba bi ọ leere nipa 
Mi, dajudaju Emi nbẹ ni tosi, Emi n jẹ ipe olupe-ipe 
nigbati o ba pe MI, nitorinaa ki awọn naa maa jẹ ipe MI, ki 
wọn si gba Mi gbọ ki wọn le baa mọ ọna ti o tọ). ISuuratul 
bakọrah: 1861. 


Ki a ni igbagbọ ati afọkantan ninu Ọlọhun wipe ọkan soso 
ni, O si ni agbara lati se ohun ti a n beere, a ko si gbọdọ se 
iyemeji wipe Ọlọhun le gba adua wa, tabi ki a tun maa fi 
ọkan ro wipe nkankan n bẹ yatọ si Ọlọhun ti o tun le gba 
adua eniyan lẹyin Ọlọhun ti o da aye ati gbogbo ẹda, gẹgẹ 
bi o ti se wa ninu ọgba ọrọ Alukuraani ti a fi se ẹri siwaju 
wipe: (Emi n jẹ ipe olupe-ipe nigbati o ba pe Mi, nitorinaa 
ki awọn naa maa jẹ ipe MI, ki wọn si gba Mi gbọ ki wọn 
le baa mọ ọna ti o tọ). ISuuratul bakọrah: 1861. 


Ki a rii daju wipe ounjẹ ati awọn nkan ti a n lo jẹ halaal, 
ati wipe ọna halaal ni a ti rii. Eleyi ni ọrọ ti ojisẹ Ọlọhun 
sọ fun sa!d ibn abi wakọọss latari wipe ki o le di ẹni ti 
adua rẹ yoo maa gba, anabi sọ fun pe: (rii daju wipe hallal 
ni o njẹ, ti o ba se bẹẹ, Ọlọhun yoo maa gba adua rẹ). 

Ki a fi han si Ọlọhun wipe ni ododo ni a n fẹ oore lọdọ Rẹ, 
itumọ rẹ ni pe: ki a fi han pe a ni bukaata ni ododo, ki a ma 
se se bi ẹniti o ti to tan, boya nipa isesi wa, ijoko wa, tabi 
awọn gboloun ti a o maa sọ jade, ati ki a fi ọkan ati ara ba 
adua lọ, ki iwariri ati titobi Ọlọhun ti a nba sọrọ o maa han 
ni ara wa ni asiko ti a nse adua. Ninu ọna ti a le fi se eleyi 
ni: ki a sọ wipe: Iwọ Ọlọhun ni alagbara, emi ni ọlẹ, Iwọ ni 
Ọlọrọ, emi ni alaini, kosi ẹnikan ti o le ran mi lọwọ ayafi 
Iwọ, ati bẹẹ bẹẹ lọ, ninu awọn ọrọ ti o le se afihan wipe 
Alagbara ni a n ba s ọrọ. Eleyi gangan ni emi adua, ohun si 
ni nkan ti Ọlọhun fẹ lati maa ri ati lati gbọ l'ọdọ wa ti a ba 
nse adua, kii se ki a maa se adua ninu mọsalasi sugbọn ẹmi 
wa ti de ọja, ati ibi isẹ wa. 


Ki a maa ranti awọn Musulumi ọmọ iya wa -ti wọn ko si 
pẹlu wa- ninu adua wa, eleyi yoo jẹ ki awọn malaika o maa 
se iru adua ti a nse fun awọn ọmọ iyaa wa fun awa naa, 
gẹgẹ bi anabi Muhammad (ki ikẹ ati alaafia Ọlọhun o ma 
ba a) se sọ ninu ọrọ rẹ. 


Ki a se adua ni ori irin ajo: anfaani nla ni eleyi jẹ, ti a ba 
wa ni irin ajo, ki a se adua pupọ, toripe anabi Muhammad 
(ki ikẹ ati alaafia Ọlọhun o ma ba a) ti jẹ ki a mọ wipe ninu 
adua ti Ọlọhun ko nii kọ lati gba ni adua ti oni irin ajo ba 
se. 


Ki a fi ọkan si adua, ki a ma se jẹ ki nkankan gbe ẹmi wa 

kuro nibẹ, gẹgẹ bii ki a maa se adua ki a tun maa fi ẹrọ 

ibanisọrọ "hand set"? sere, tabi ki a maa wo erọ mohu- 

maworan. "television" , tabi ki a maa da si ọrọ ti awọn 
eniyan n sọ ni ayika wa, eleyi ntumọ si wipe ko si ẹmi wa 
ninu adua ti a nse, atipe adua naa ko kawa lara, iwa omugọ 
ni o jẹ ki a maa se bẹẹ, ni asiko ti a nba Ọlọhun sọrọ. 


9- Ki a fi awọn orukọ Ọlọhun ati awọn iroyin Rẹ se adua, 
gẹgẹ bii: Ya Allah, ya Rahman, ya Ra27aq, ya Wahab, ya 
A7ee2, ati bẹẹ bẹẹ lọ, ninu awọn orukọ Ọlọhun ti o ba 
bukata wa mu. 


10-.. Kia fi awọn isẹ rere ti a ti se fun anfaani awọn ẹda 
Ọlọhun eyi ti a fi sunmọ Ọlọhun, ni kọrọ tabi gbangba, ti o 
jẹ pe tori Ọlọhun nikan ni a fi se e - ki a fi bẹ Ọlọhun. 
Gẹgẹ bii ẹniti a ran lọwọ, awọn ọmọ orukan ti a san owo 
ile-iwe wọn, opo ti a n fun ni owo osu, ẹniti a wa isẹ fun, 
mọsalaasi ti a kọ, kanga ti a gbẹ fun awọn eniyan, ati 
bẹẹbẹẹ lọ. 


11- Ki a se adua ni iforikanlẹ ni ori irun, gẹgẹ bi anabi se jẹ ki 
a mọ wipe asiko yi ni eniyan sunmọ Ọlọhun julọ, nitorinaa 
ki a maa se adua pupọ, ki a si gba wipe Ọlọhun yoo gba 
adua wa, yoo si dahun awọn ibeere wa. 


19- Ki a se adua nigbati adiẹ akukọ ba n kọ. Ojisẹ Ọlọhun lo 
sọpe: (Ti ẹ ba gbọ ti akukọ ba nkọ, ẹ tete maa se adua, ki ẹ 
beere oore lọdọ Ọlọhun, nitoripe malaika ikẹ ni ori ti o fi 
nkọ). 


Bawo ni o se yẹ ki musulumi o se adua? 

Ki o fi ọpe fun Ọlọhun ati asalatu bẹrẹ adua. 

Ki o se aluwala ki o to bẹrẹ adua. 

Ki o kọ oju si Kibla. 

Ki o tẹ ọwọ mejeeji si ọdọ Ọlọhun. 

Ki o kọkọ se adua fun araarẹ, ki o to se fun ẹlominran. 
Ki o sọ asọyan ju ohun ti o n fẹ l'ọdọ Ọlọhun. 

Ki o sun ẹkun si Ọlọhun. 

Ki o ranti awọn ọmọ iya rẹ Musulumi ninu adua rẹ. 
Ki o se adua ni pẹlẹpẹlẹ, ti ko ni ariwo. 

Ki o sọ awọn asiko gbigba adua. 

Ki o beere ohun ti o nfẹ ni ẹẹmẹta. 


Eleyi jẹ diẹ ninu awọn okunfa gbigba adua ati ọna ti o 
yẹ ki Musulumi o fi maa se adua. 


Ni ipari, o yẹ ki a mọ wipe ọna mẹta ni Ọlọhun maa n 
gba adua si, gẹgẹ bi ojisẹ Ọlọhun se sọ: 


Alakọkọ: O le fun wa ni ohun ti a beere fun ninu adua 


wa. 


Ẹlẹẹkeji: O le fi adua naa gbe aburu nla kan jinna si wa. 

Ẹlẹẹkẹta: O le ba wa tọju adua naa di ọrun, ki o le baa 
wulo fun wa. Nitorina ti a ba n se adua, ki a mọ wipe ibi 
ti o ba wu Ọlọhun ni o le gba adua naa si, toripe Oun ni o 
mọ kọrọ ati gbangba, Oun ni o mọ ohun ti o kan ninu ọrọ 
aye wa, fun idi eyi, ti a ba ti se adua bi o se tọ ati bi o se 
yẹ, ki a gba wipe Ọlọhun ti gbọ, O si ti gba. 


Wal hamdulillah Rabbil A 'lamin. 


